

ఖైరతాబాద్ జోన్ లో నగర పర్యటన



ఖైరతాబాద్, మెజర్ న్యూస్: ఖైరతాబాద్ జోన్ పరిధిలో నగర మెయర్ గద్వాల్ విజయలక్ష్మి ఉదయం 6 డివిజన్ లలో పర్యటించారు. ఎమ్మెల్యే మాగంటి గోపినాథ్, జోన్ లో కమిషనర్ ప్రావిజన్, రవికర్ణాథ్ పాటు శానిటేషన్ అధికారులతో విస్తృతంగా పర్యటించారు. ముందుగా శేఖ్ పేట్ లో పర్యటిస్తూ అక్కడ ఉన్న కొత్త చెరువులో డెబరిస్, గుర్రపు దెక్కును తోలగించాలని జోన్ లో కమిషనర్ కు డిప్యూటీ కమిషనర్ కు అదేశించారు. శేఖ్ పేట్ కార్పొరేటర్ మహ్మద్ ఫరాజ్ దిన్ తో మాట్లాడుతూ ఇక్కడ ప్రాంత మెడికల్ అఫీసర్, చీఫ్ ఎంటామాలజిస్ట్

అధికారితో సమన్వయం చెస్తూ ఈ కార్యక్రమం పూర్తి చేయాలని అన్నారు. బృందావనం కాలనీలోని ప్రజల కోరిక మేరకు కొత్త చెరువు కాంపౌండ్ వాల్ ను ఎర్పాటు చెస్తూ ఆ ప్రాంతంలోని పేరుకపోయిన చెత్తను వెంటనే తీయించాలని అధికారులకు అదేశించారు. యునుస్ గూడలోని కమ లాపురి కాలనీలో పేరుకపోయిన చెత్తను వెంటనే తోలగించాలని జోన్ లో కమిషనర్ రవికర్ణాథ్ కు తెలిపారు. సోమాజిగూడ లోని నాలాలో ఉన్న వ్యర్థాలను వెంటనే తోలగించాలని కార్పొరేటర్ వనం సంగీత శ్రీనివాస్ యాదవ్ తో పాటు సంబంధిత అధికారులను కోరారు.

మిగతా 7లో

వృద్ధ ఆశ్రమాల్లో పాటించవల్సిన నియమాలు గోడ పత్రికను ఆవిష్కరించిన కలెక్టర్



అబ్ద్స్ జోన్, మెజర్ న్యూస్: కరోనా సమయంలో వృద్ధ ఆశ్రమాల్లో వయో వృద్ధులు, దివ్యాంగులు తీసుకోవల్సిన జాగ్రత్తలు, పాటించవల్సిన నియమాలు ఉన్నట్లువంటి గోడ పత్రికను, కర పత్రాలను హైదరాబాద్ జిల్లా కలెక్టరు శేషా మహాంతి బుధవారం లాంఛనంగా ఆవిష్కరించారు. ఈ మేరకు వికలాంగులు, వయోవృద్ధుల శాఖ సహాయ సంచాలకులు రాజేందర్, ఎఫ్.ఆర్.ఓ. సయ్యద్ ఆజులతోకలిసి ఆమె పీటీవీ ఆవిష్కరించారు. అనంతరం ఏ.డి. రాజేందర్ మాట్లాడుతూ వయో వృద్ధులు ఈ కరోనా లాక్ డౌన్ సమయంలో ఏదైనా అవసరంగాని, సహాయంగాని ఉన్నట్లయితే సహాయ వాణి 14567 అనే నెంబర్ కు కాల్ చేసినట్లయితే తమ సిబ్బంది వారికి కావల్సిన సహాయం చేయడంగాని, ఏదైనా సలహాలు ఇవ్వడంగాని చేస్తారని ఆయన తెలిపారు. కొవిడ్ టీకా తీసుకోవల్సిన వారు ఏవదైన వయో వృద్ధులుగాని, దివ్యాంగులుగాని పైన తెలిపిన నెంబర్ కు ఫోన్ కాల్ చేసి, తగిన సహాయం పొందవచ్చని ఆయన పేర్కొన్నారు.

కరోనా లక్షణాలు ఉన్న వారిని నిర్లక్ష్యం చేయవద్దు

అంగడిపేట్ గ్రామంలో సర్వేను పరిశీలించిన మంత్రి, ఎమ్మెల్యే

కరోనాపై ప్రజలందరూ అప్రమత్తంగా ఉండాలి



జీడిమెట్ల, మెజర్ న్యూస్: ప్రస్తుత పరిస్థితుల్లో రాష్ట్ర వ్యాప్తంగా కోవిడ్ ప్రభులుతున్న నేపథ్యంలో ప్రజలందరూ అప్రమత్తంగా ఉండాలని బాలానగర్ జోన్ డిసీపీ పద్మజ పేర్కొన్నారు. ఈ మేరకు బుధవారం జోన్ పరిధి సనత్ నగర్, ఎర్రగడ్డ, బాలానగర్ కూరగాయల మార్కెట్ లో పర్యటించి కరోనాపై ప్రజలకు అవగాహన కల్పించారు. ఈ సందర్భంగా డిసీపీ మాట్లాడుతూ అత్యవసరమైతే తప్ప ప్రజలు బయటికి రావద్దని సోషల్ డిస్టెన్స్ లతో మాస్కులు దూరంగా తాగు జాగ్రత్తలు పాటించాలని సూచించారు. ఈ కార్యక్రమంలో బాలనగర్ ఏసీపీ కే.వరుణ్, సిబిలు, సంబంధిత అధికారులు పాల్గొన్నారు.

పెండింగ్ లో ఉన్న అభివృద్ధి పనులను సకాలంలో పూర్తి చేయాలి

ప్రభుత్వ విప్ ఆరెకపూడి గాంధీ



మియాపూర్, మెజర్ న్యూస్ : శేరిలింగంపల్లి నియోజకవర్గంలో పెండింగ్ లో ఉన్న అభివృద్ధి పనులను సకాలంలో పూర్తి చేయాలని ప్రభుత్వ విప్, శాసన సభ్యులు ఆరెకపూడి గాంధీ అధికారులకు సూచించారు. బుధవారం మియాపూర్ క్యాంప్ కార్యాలయంలో ఆయన జిహెచ్ఎంసి అధికారులు, కార్పొరేటర్లు ఉప్పలపాటి శ్రీకాంత్ , మంజుల రఘునాథ్ రెడ్డి , నార్సే శ్రీనివాసరావు లతో కలిసి సమీక్ష సమావేశం నిర్వహించారు. ఈ సందర్భంగా గాంధీ మాట్లాడుతూ చందానగర్ సర్కిల్, శేరిలింగంపల్లి సర్కిల్ పరిధిలోని డివిజన్ లలో నెలకొన్న పలు సమస్యలకు పరిష్కారాలు, చేపట్టే పలు అభివృద్ధి పనుల తో ప్రజల ఇబ్బందులను తీర్చే విధంగా చర్యలు చేపట్టాలని అన్నారు. మిగిలిపోయిన పెండింగ్ పనులు త్వరితగతిన పూర్తి చేయాలని, అదేవిధంగా శంకుస్థాపన చేసి వదిలేసిన పనులను వెంటనే ప్రారంభించాలని అన్నారు. వర్షాకాలం ను దృఢావస్థలో పెట్టుకొని , యుద్ధప్రాతిపదికన అభివృద్ధి పనులు చేపట్టాలని

మిగతా 7లో



జీడిమెట్ల, మెజర్ న్యూస్: కరోనా లక్షణాలు ఉన్న వారికి అవసరమున్న మందులు, మెడికల్ కిట్లను అందించాలని మంత్రి మల్లాది, కుత్బుల్లాపూర్ నియోజకవర్గం శాసనసభ్యుడు కెపి వివేకానంద్ లు పేర్కొన్నారు. ఈ మేరకు నియోజకవర్గంలోని జీడిమెట్ల డివిజన్ పరిధిలో గల అంగడిపేట్ గ్రామంలో నిర్వహిస్తున్న ఫీవర్ సర్వేను వారు బుధవారం పరిశీలించారు. ఈ సందర్భంగా వారు మాట్లాడుతూ కరోనా సెకెండ్ వేవ్ గురించి పెద్దగా భయాందోళన చెందవద్దని,

మిగతా 7లో

ప్రజలకు నేనున్నాననే ధైర్యం కల్పిస్తున్న మంత్రి కెటిఆర్ కు కృతజ్ఞతలు

మానవత్వానికి మారుపేరుగా నిలిచిన మంత్రి కెటిఆర్ : ఎమ్మెల్యే కృష్ణారావు

కూకట్ పల్లి, మెజర్ న్యూస్: కరోనా మహమ్మారి విస్తృతంగా వ్యాపిస్తున్న ఈ తరుణంలో మంత్రి కెటిఆర్ ఆయన సోషల్ మీడియాలో తన ట్వీట్ల ద్వారా అందుబాటులో ఉంటూ ప్రజలకు ఎటువంటి సమస్య ఉన్న వెంటనే స్పందించి తిరిగి వారికి సమాధానం ఇస్తూ వెంటనే సమస్య పరిష్కారం అయ్యేలా బృందాన్ని నియమించడం అద్భుతమని కూకట్ పల్లి నియోజకవర్గం శాసనసభ్యుడు మాధవరం కృష్ణారావు పేర్కొన్నారు.

మిగతా 7లో



బడుగుల సంక్షేమానికి ఆరాటం

- నిస్వార్థ సేవకు ప్రతిభా పురస్కారం ● జసి నేత జగన్నాథంకు ప్రణవి ఫౌండేషన్ వారి స్టేట్ అవార్డు
- పురస్కారంతో సత్కరించిన ప్రణవి ఫౌండేషన్ ప్రతినిధులు



వనస్థలిపురం, మేజర్ న్యూస్ బడగు, బలహీనవర్గాల అభ్యున్నతి కోసం నిరంతరం ఆరాటం, అణగారిన వర్గాలు సామాజికంగా, ఆర్థికంగా, రాజకీయంగా ఎదగాలన్న ఆశ ఆరాటం. బడగుల జెండా కనబడితే ఉత్సాహం బిసి నేతలు రాజకీయం బలపడాలనే సంకల్పం. అణగారిన వర్గాలు, బడగు బలహీనవర్గాలు ఏకం కావాలనే తపన, తమకు చేతనైనంతలో పేదలకు సహాయం చేయాలనే ఆశ, ఉన్నదాంట్లో కొంతైనా వ్యాలనే నిస్వార్థ సేవకుడు కౌలె జగన్నాథం. బహుజన రాజ్యం పార్టీ రాష్ట్ర అధ్యక్షులుగా, విశ్వబ్రాహ్మణ విశ్వకర్మ ఐక్య సంఘం అసోసియేట్ అధ్యక్షులుగా వనస్థలిపురంనకు చెందిన కౌలె జగన్నాథం మధ్య తరగతి కుటుంబీకుడు అయినా కూడా కష్టాల్లో ఉన్న వారిని ఆదుకోవాలన్న తపనతో తన దగ్గర ఉన్నది ఇస్తు ఇతరులు కూడా

తమ వంతు సహాయ సహకారాలు అందించాలంటు పేదల సంక్షేమానికి నిస్వార్థంగా పని చేస్తున్న కౌలె జగన్నాథం నిస్వార్థ సేవకు ప్రతిభా పురస్కారం లభించింది. జగన్నాథం సేవలను గుర్తించిన ప్రణవి ఫౌండేషన్ వారు ఆయనకు ఉత్తమ సేవా ప్రతిభా పురస్కారం స్టేట్ అవార్డు అందజేశారు. ఈ సందర్భంగా కౌలె జగన్నాథం మాట్లాడుతూ నిస్వార్థ సేవకుడుగా తాను చేసిన కార్యక్రమాలను గుర్తించిన ప్రణవి ఫౌండేషన్ వారు ఉత్తమ ప్రతిభా పురస్కారం అందజేయడం సంతోషంగా ఉందని, మరింత స్ఫూర్తితో బడగుల సంక్షేమానికి తన వంతు సేవా కార్యక్రమాలు అందజేస్తానన్నారు. తనకు పురస్కారంతో సత్కరించిన ప్రణవి ఫౌండేషన్ ఫౌండర్ ఎ. జైన్ కుమార్, కో ఆర్డినేటర్ జి. శ్రీకాంత్ లకు ఆయన కృతజ్ఞతలు తెలియజేశారు.

నిరుపేదలకు ఆహార పాట్లాలను అందజేసిన కార్పొరేటర్ లాల్ సింగ్



అబిడ్స్ జోన్, మేజర్ న్యూస్ జుమ్మెరాత్ బజార్ లోని నాగ్ మాత దేవాలయం వద్ద అన్నపూర్ణ యోజన ద్వారా బిల్డియా తరపున 200 మందికి ఆహార ప్యాకెట్లను గోషామహల్ డివిజన్ కార్పొరేటర్ పి. లాల్ సింగ్ అందజేశారు. ఈ కార్యక్రమంలో సోమరాజ్ సింగ్, వినోద్ బిరాదర్, యోగ్ షి, అక్షయ్ సాహు, హనుమంత పు, నరేష్ సింగ్, అమర్ దీప్ సింగ్, నర్సింహ్ కురుమ తదితరులు పాల్గొన్నారు.



అబిడ్స్ జోన్, మేజర్ న్యూస్ కార్పొరేట్ ఏమ్మెల్వే కౌసర్ మోహియుద్దీన్ బుధవారం ఆసిఫ్ నగర్ మండల కార్యాలయంలో లబ్ధిదారులకు కళ్యాణ లక్ష్మి, షాద్ ముబారక్ చెక్కులను అందజేశారు. ఈ కార్యక్రమంలో మండల కార్యాలయ సిబ్బంది తదితరులు పాల్గొన్నారు.

మెడి ఫాప్స్ వెజిటేబుల్ మార్కెట్లను సందర్శించిన సి.ఆర్.ఓ. జి. బాల మాయదేవి



అబిడ్స్ జోన్, మేజర్ న్యూస్ హైదరాబాద్ జిల్లా బీఫ్ రేషన్ గ్ కి ఆఫీసర్ బి. బాల మాయదేవి బుధవారం డి.ఎస్.ఓ. ఏ. రమేష్ తోపాటు నాలుగు తనిఖీ బృందాలతో కల్పిజంట్ నగరంలోని సూపర్ మార్కెట్లు, కిరాణి దుకాణాలు, మెడి ఫాప్స్, వెజిటేబుల్ మార్కెట్లను ఆకస్మికంగా తనిఖీచేసి, తూకాల్లో మోసాలకు పాల్పడుతున్న 12 మంది మీద కేసులు నమోదు చేశారు.

పలు ప్రభుత్వ ఆసుపత్రులను సందర్శించిన నగర పోలీస్ కమిషనర్ అంజనీకుమార్



అబిడ్స్ జోన్, మేజర్ న్యూస్ నగర పోలీస్ కమీషనర్ అంజనీకుమార్ బుధవారం నగరంలోని ప్రభుత్వ ఫివర్ ఆసుపత్రి, కింగ్ కోరి జిల్లా ఆసుపత్రి, నీమ్ ఆసుపత్రిలను సందర్శించి, సంబంధిత వైద్యాధికారులతో, డాక్టర్లతో సమావేశం అయ్యారు. ఈ సందర్భంగా కమీషనర్ అంజనీకుమార్ ప్రత్యేకంగా ప్రతి ఆసుపత్రి వద్ద సంబంధిత డాక్టర్లు, లా అండ్ కమీషనర్ కమీషనర్, పోలీస్ ఎన్ ఫోర్స్ మెంట్ వారిని కల్పి లాక్ డౌన్ ఏర్పాట్ల గురించి వారి అభిప్రాయాలు తీసుకున్నారు.

చెత్తను చెత్త రిక్లాకే వేయండి - పరిసరాల పరిశుభ్రత పాటించండి

- నూతన చెత్త ఆటోలను ప్రారంభించిన కార్పొరేటర్ లచ్చిరెడ్డి
- కార్పొరేటర్ ను సత్కరించిన కార్మికులు

వనస్థలిపురం, మేజర్ న్యూస్ కాలనీల వాసులు చెత్తను చెత్త రిక్లాకే వేయాలని తద్వారా పరిసరాల పరిశుభ్రత పాటించాలని కార్పొరేటర్ మొద్దు లచ్చిరెడ్డి తెలిపారు. ప్రతి ఒక్కరు కోవిడ్ నిబంధనలు పాటిస్తూ కరోనా నియంత్రణలో భాగస్వాములు కావాలని సూచించారు. వైడేహినగర్, ఎన్ కెడినగర్ కాలనీలకు తెలియించిన నూతన చెత్త ఆటో రిక్లాకలను బుధవారం కార్పొరేటర్ ప్రారంభించారు. ఈ సందర్భంగా ఆటో కార్మికులు కార్పొరేటర్ ను శాలువాతో సత్కరించారు. ఈ సందర్భంగా కార్పొరేటర్ లచ్చిరెడ్డి మాట్లాడుతూ కరోనా విజృంభిస్తున్న విపత్కర పరిస్థితుల్లో ప్రతి ఒక్కరు



కోవిడ్ నిబంధనలు పాటించాలని, అవసరమైతే తప్ప బయటకు వెళ్లవద్దని సూచించారు. ప్రతి ఒక్కరు చెత్తను చెత్త రిక్లాకే వేయాలన్నారు. ఆటో కార్మికులు కూడా కాలనీలలో ప్రతి ఒక్కరు చెత్త రిక్లాకే చెత్తను వేసి విధంగా చూడాలని, వీధుల్లో చెత్త వేసి వారిని గుర్తించి అధికారులకు గాని, తనకు తెలిపాలని

సూచించారు. కార్యక్రమంలో బిజెపి అర్బన్ జిల్లా కార్యవర్గ సభ్యులు నరసింహారెడ్డి, నాయకులు బొమ్మ రఘురామ్ నేత, శ్రీధర్, శ్రీనివాసరెడ్డి, డివిజన్ పార్టీ జనరల్ సెక్రటరీ సంగమేశ్వర్, జవాన్ లక్ష్మయ్య, ఎస్ ఎఫ్ ఎ పురుషోత్తమ్ తదితరులు పాల్గొన్నారు.

అవినీతి తప్పుడు పనులను తెలివి తేటలని వర్ణించడం ఎంతో సిగ్గుచేటు



అబిడ్స్ జోన్, మేజర్ న్యూస్ అవినీతి, తప్పుడు పనులను నేటి తరంవారు తాము సంపాదించుకున్న తెలివితేటలని వర్ణించడం ఎంతో సిగ్గుచేటని, తెల్లని వస్త్రాలు ధరించి, మోసాలు, కుట్రలు, కుతంత్రాలకు

పాల్పడడం ఎంతవరకు సమంజసుని సంఘ సేవకులు కె.ఎల్.శ్రీనివాస్ రావు ప్రశ్నించారు. బుధవారం నాంపల్లిలో ఏర్పాటు చేసిన విలేకరుల సమావేశంలో కె.ఎల్.శ్రీనివాస్ రావు మాట్లాడుతూ ప్రముఖ అధ్యాత్మిక వేత్త గరికపాటి నర్సింహారావు తన సత్సంగంలో సరస్వతి దేవికి తెల్ల చీర ఎంతో ఇష్టమని, ఆమె తెల్లని ముత్యాల హారాన్ని ధరిస్తుందని, విద్యావంతుడు స్వచ్ఛంగా జీవితాన్ని గడపాలని, శీలవంతుడుగా ఉండాలని, వాడు లంచగొండివాడు కాకుండా ఉండాలని వీరేగాక వైద్యుడుగాని, ఉపాధ్యాయులుగాని, ఇంజనీర్ గాని ఏ పని చేయని, తట్టమీద మట్టి పోయని నిజాయితీగా, నీతిగా ఉండాలి అనే భావన మనస్సులో రావాలని ఆయన తన అధ్యాత్మిక ప్రసంగంలో పేర్కొనడం జరిగిందని ఆయన గుర్తు చేశారు. నేడుమాత్రం అందుకు భిన్నంగా ప్రతి తల్లిదండ్రులు, భార్య, బిడ్డలు సైతం తప్పుడు పనులే నేడు తమ తెలివి తేటలంటూ వారిని మరింత ప్రోత్సహించడంవల్లనే దేశంలో అవినీతి, లంచగొండి తనం పెచ్చరిల్లిపో తుందని, దీంతో దేశాభివృద్ధి కుంటు పడి, పేదరికం, దారిద్ర్యం రాజ్యమేలుతుందన్నారు. తమకు జరిగిన అన్యాయం గురించి పోరాడితే, ఏళ్లు

కె.ఎల్.శ్రీనివాస్ రావు

గడుస్తున్న బాధితులకు న్యాయం లభించలేని దుస్థితి నేడు నెలకుందని ఆయన ఆవేదనను వ్యక్తం చేశారు. తప్పు చేసిన వారికి సకాలంలో శిక్షలు పడితేనే నేరాలు తగ్గుముఖం పడతాయని, అలా కాని పక్షంలో నేరాలు మరింత పెరిగిపోవడానికి తగిన అస్కారం కలుగుతున్నాయని ఆయన చెప్పారు. అవినీతి, లంచగొండి కేసులను ధర్యాప్తు సంస్థలు సైతం పక్షపాతంగా వ్యవహరిస్తుండడంవల్లనే, నేడు ప్రభుత్వ కార్యాలయాల్లో అవినీతి, లంచగొండితనం విచ్చలవిడిగా కొనసాగడం ఎంతో దుర దృష్టకరమని ఆయన ఆవేదనను వ్యక్తం చేశారు. దేశంలో ఇలాంటి పరిస్థితే కొనసాగితే, మరి కొన్ని ఏళ్ళ తర్వాత ప్రపంచ దేశాల్లో భారతదేశం అత్యధిక అవినీతి, లంచగొండి దేశంగా ప్రథమ స్థానంలో నిలిచిన ఆశ్చర్యపడవల్సిన అవసరంలేదన్నారు. భారతదేశం ప్రపంచ దేశాల్లోనే విశ్వ గురువుగా నిలుస్తున్నప్పటికీ, అవినీతి, లంచగొండితనం ఏమాత్రం వెనుకడుగు వేయడంలేదని ఆయన చెప్పారు.

కింగ్ కోలి ప్రభుత్వ ఆసుపత్రి వద్ద నిరుపేదలకు అన్నదానం చేసిన ఎస్. ముజీబ్ హుస్సేనీ

అబిడ్స్ జోన్, మేజర్ న్యూస్: లాక్ డౌన్ విధింపువల్ల నిరుపేదలు ఆకలితో ఆలమటించకుండా ఉండేందుకే టి.ఎన్.జి.ఓ. హైదరాబాద్ జిల్లా తరపున ప్రత్యేకంగా అన్నదాన కార్యక్రమాన్ని ప్రభుత్వ ఆసుపత్రులవద్ద, ఫుల్ పాత్ లలో నివసిస్తున్న నిరుపేదలు, రోగుల సహాయకులకు ఆహార పొట్టాలను అందజేస్తున్నట్లు జిల్లా అధ్యక్షులు ఎస్. ముజీబ్ హుస్సేనీ అన్నారు. బుధవారం రాంకోలిలోని కింగ్ కోలి ప్రభుత్వ ఆసుపత్రి ప్రాంగణంలో ఆసుపత్రి సూపరింటెండెంట్ డా. రాజేంద్రనాథ్, నోడల్ అధికారి డా. మల్లికార్జున్, డా. జలజ, డా. నీరజల సమక్షంలో 200 మందికి అన్నదాన కార్యక్రమం నిర్వహించారు. అనంతరం ఎస్. ముజీబ్ హుస్సేనీ మాట్లాడుతూ రాష్ట్ర ముఖ్యమంత్రి కె.సి.ఆర్. ఇలాంటి విపత్తు సమయంలో ప్రజా ప్రతినిధులు ముందుకొచ్చి సామాన్య ప్రజల కష్టాలను గుర్తించి తగిన సేవను అందించాలని పిలుపు ఇచ్చిన నేపథ్యంలో ప్రజా ప్రతినిధులు ముందుకువచ్చి సామాన్య ప్రజల కష్టాలను గుర్తించి



తగిన సేవ చేసేందుకు నడుంబి గించినందుకు ప్రత్యేకంగా వారికి ధన్యవాదాలు తెలియజేస్తున్నట్లు ఆయన చెప్పారు. ఈ కార్యక్రమంలో జిల్లా కార్యదర్శి ఎస్. విక్రమ్ కుమార్, ఇజిల్లా సభ్యులు

ఉమర్ ఖాన్, ఖాలీద్ అహ్మద్, ముఖీం ఖుర్రేషి, సయ్యద్ అసదుద్దీన్, ఏం.ఎ. ముజీబ్, ఉస్మాన్ అలీ ఉస్మాని, రామకృష్ణారెడ్డి, నరసింహారెడ్డి, షాహిదాతోపాలు హెల్పింగ్ హ్యాండ్ సభ్యులు పాల్గొన్నారు.

రెమడిసివిర్ ఇంజక్షన్లను అధిక ధరకు అమ్ముతున్న ఇద్దరిని అరెస్టు చేసిన సౌత్ జోన్ టాస్క్ ఫోర్స్ పోలీసులు.



అబిడ్స్ జోన్, మేజర్ న్యూస్: ఖాక్ మార్కెట్ లో రెమడిసివిర్ ఇంజక్షన్లను అధిక ధరకు అమ్ముతున్న ఇద్దరు నిందితులను సౌత్ జోన్ టాస్క్ ఫోర్స్ పోలీసులు అరెస్టు చేసి, వారివద్దనుంచి ఐదు ఇంజక్షన్లు, రెండు సెల్ ఫోన్లను స్వాధీనం చేసుకోవడం జరిగిందని టాస్క్ ఫోర్స్ సౌత్ జోన్ డి.సి.పి. పి. గుమ్మి చక్రవర్తి తెలిపారు. దీనికి సంబంధించిన పూర్తి వివరాలు ఇలా ఉన్నాయి..... కిరన్ కుమార్ (35), మహ్మద్ ఖాలేద్ (23) లు కల్పి అధిక డబ్బులు సంపాదించేందుకోసం మార్కెట్ లో బాగా డిమాండ్ ఉన్న రెమడిసివిర్ ఇంజక్షన్లను రూ. 35 వేల రూపాయలవరకు అధిక ధరకు అమ్ముతున్న సమాచారాన్ని తమ పోలీసులకు అందడంతో, ఆప్టల్ గండ్ పోలీసులతో కలిసి ఇద్దరు నిందితులను అదుపులోకి తీసుకుని వారివద్దనుంచి ఐదు ఇంజక్షన్లు, రెండు సెల్ ఫోన్లను స్వాధీనం చేసుకోవడం జరిగిందని, వీరందరిని విచారణ నిమిత్తం ఆప్టల్ గండ్ పోలీసులకు అప్పగించినట్లు ఆయన తెలిపారు. ఈ దాడి కేసులో ఇన్ స్పెక్టర్ ఎస్. రాఘవేంద్ర, ఎస్.ఐ.లు వి. నరేందర్, శ్రీశైలం, మహ్మద్ తఫీఉద్దీన్, కె. చంద్రమోహన్ తోపాటు సిబ్బంది, ఆప్టల్ గండ్ పోలీసులు పాల్గొన్నారు.

కరోనా పేషంట్లకు తెలంగాణ కల్చరల్ అసోసియేషన్ ఆఫ్ పోర్ట్ ల్యాండ్ వితరణ



వనస్థలిపురం, మేజర్ న్యూస్: కరోనా మహమ్మారి విజృంభిస్తున్న తరుణంలో ఎంతో మంది వ్యాధుల బారిన పడి ఆసుపత్రులలో ఆక్సిజన్ దొరక్క ఇబ్బందులు పడుతున్న తరుణంలో తెలంగాణ

కల్చరల్ అసోసియేషన్ ఆఫ్ పోర్ట్ ల్యాండ్ శాఖ వారు 5 ఆక్సిజన్ కాన్సెంట్రేట్లను అందజేశారు. 5 ఆక్సిజన్ కాన్సెంట్రేట్లను సెవన్ లీటర్ కెపాసిటీ అవసరమున్న పేషంట్లకు అందజేయడం జరిగింది.

- 5 ఆక్సిజన్ కాన్సెంట్రేట్లు అందజేశ
- టి.సిఎపి ప్రతినిధులకు కృతజ్ఞతలు తెలిపిన పోచంపల్లి గిరిధర్

ఈ విషయమై సంస్థ ఓవర్సీస్ కో ఆర్డినేటర్ పోచంపల్లి గిరిధర్ మాట్లాడుతూ వేల కిలో మీటర్ల దూరంలో ఉన్నదేశ పౌరులు కరోనా మహమ్మారి వల్ల ప్రజలకు ఆక్సిజన్ దొరక్క ఇబ్బంది పడుతున్న వేళ దేశ పౌరుల పైన ఉన్న ప్రేమ, దేశంపై భక్తితో ఉడతా భక్తిగా తమ వంతు సహకారం అందించాలనే తపనతో ఆక్సిజన్ కాన్సెంట్రేట్లు అందజేయడం జరిగిందన్నారు. ఈ సందర్భంగా సంస్థ సభ్యులందరికీ గిరిధర్ పేరు పేరునా ధన్యవాదాలు తెలియజేశారు. కార్యక్రమంలో వి.హెచ్.పి అధికార ప్రతినిధి రావినూతుల శశిధర్, తదకమక్ష విజయ్ కుమార్, కాల్వ బాలరాజ్, కాశీ రామన్, కాల్వ మహేష్, ఎగ్రగిన్నెల సురేష్, బాబు, ఆకాష్ వాగ్మారే పాల్గొన్నారు.

స్వచ్ఛందంగా రక్తదానం చేయండి

జిల్లా అదనపు కలెక్టర్ తేజస్ నందలాల్ పవర్



మహబూబ్ నగర్ బ్యారో మేజర్ న్యూస్: కరోనా కట్టడి లాక్ డౌన్ ప్రకటించిన నేపథ్యంలో ఖైదీ బ్యాంక్ లలో ఏర్పడిన రక్త నిల్వల కొరతను అధిగమించేందుకు యువత స్వచ్ఛందంగా ముందుకు వచ్చి రక్తదానం చేయాలని జిల్లా అదనపు కలెక్టర్ తేజస్ నందలాల్ పవర్ పిలుపునిచ్చారు. జూనియర్ ఎస్సీఆర్ జన్మదిన వేడుకలను పురస్కరించుకుని జిల్లా జూనియర్ ఎస్సీఆర్ అభిమాన సంఘం జిల్లా అధ్యక్షులు ఫెరోజ్, జిల్లా ప్రధాన సలహాదారులు పెద్దదర్బల్లి గుమ్మడాల యాదయ్య గౌడ్, ప్రధాన కార్యదర్శి వసుంధర శ్రీనివాస్ అధ్యక్షులతో బుధవారం రెడ్ క్రాస్ సమావేశ మందిరంలో ఏర్పాటు చేసిన రక్తదాన శిబిరంను రెడ్ క్రాస్ చైర్మన్ లయన్ నటరాజు, జూనియర్ రెడ్ క్రాస్ సమన్వయ కర్త అశ్వినీ చంద్రశేఖర్ లతో కలిసి జిల్లా అదనపు కలెక్టర్ తేజస్ నందలాల్ పవర్ లాంఛనంగా ప్రారంభించారు. రక్తదాన శిబిరాలను విరివిగా ఏర్పాటు చేసి తలసేమియా బాధితులను ఆదుకోవాలని సూచించారు. రెడ్ క్రాస్ చైర్మన్ నటరాజు మాట్లాడుతూ ఖైదీ బ్యాంకులో రక్త నిల్వలు పెంచేందుకు ప్రతి ఒక్కరూ స్వచ్ఛందంగా ముందుకు వచ్చి రక్తదానం చేయాలని కోరారు. ఇంటి నుంచి తీసుకొచ్చి రక్తదానం చేసిన తదుపరి అదే వాహనంలో ఇంటికి చేరుస్తామని అన్నారు. వివరాలకు 9666900900 కు సంప్రదించాలని కోరారు. జూనియర్ రెడ్ క్రాస్ జిల్లా సమన్వయ కర్త అశ్వినీ చంద్రశేఖర్ మాట్లాడుతూ రక్తదానం చేయడం వలన మనిషి ఆరోగ్యంగా ఉంటారని అన్నారు. 18 ఏళ్ల పై బడి వయస్సు ఉన్న వారు రక్తదానం చేయాలని కోరారు. జూనియర్ ఎస్సీఆర్ అభిమాన సంఘం జిల్లా అధ్యక్షులు ఫెరోజ్ మాట్లాడుతూ ప్రతి ఏడాది మే 20న జరిగే ప్రముఖ సీసీ నటుడు జూనియర్ ఎస్సీఆర్ జన్మదిన వేడుకలను పురస్కరించుకుని ఒక్కరోజు ముందుగా రక్తదానం చేస్తున్నట్లు తెలిపారు. ఈ కార్యక్రమంలో జూనియర్ రెడ్ క్రాస్ సమన్వయ కర్త అశ్వినీ చంద్రశేఖర్, జూనియర్ ఎస్సీఆర్ అభిమాన సంఘం జిల్లా, మండల నాయకులు జి.యాదయ్య, రాజు, భాస్కర్, శేఖర్, అశోక్ బాబు, మహేష్, సాయి, శివ, తదితరులు పాల్గొన్నారు.

బ్లాక్ ఫంగస్ వ్యాధి నివారణకోసం వాడే అంఫోటెరిసిన్ ఇన్ జెక్షన్లను అమ్ముతున్న నిందితుల అరెస్టు

అబిడ్స్ జోన్, మేజర్ న్యూస్: బ్లాక్ ఫంగస్ ఇన్ ఫెక్షన్ తో బాధపడుతున్న రోగులకు ఉపయోగపడే అంఫోటెరిసిన్ ఇన్ జెక్షన్లను బ్లాక్ మార్కెట్ లో అధిక ధరకు అమ్ముతున్న ఐదుగురు నిందితులను నార్త్ జోన్ టాస్క్ ఫోర్స్ పోలీసులు అరెస్టు చేసి, వారివద్దనుంచి ఐదు ఇన్ జెక్షన్లను స్వాధీనం చేసుకున్నట్లు టాస్క్ ఫోర్స్ డి.సి.పి. పి. రాధాకిషన్ రావు తెలిపారు. ఈ కేసుకు సంబంధించిన పూర్తి వివరాలు ఇలా ఉన్నాయి..... డా. బచ్చు రాంచరణ్ (25), డా. ఘలీ సాయి నాథ్ (24), ఖోస్లే సురేష్ (26), ఘనపురం సాయివర్ధన్ గౌడ్ (22), కాయ్ శ్రీకాంత్ (33), డా. చెల్లగొల్ల రవితేజాలుకల్లి ఓ ముఠాగా ఏర్పడి, బ్లాక్ ఫంగస్ ఇన్ ఫెక్షన్ ఇన్ జెక్షన్ లకు బ్లాక్ మార్కెట్ లో అధిక డిమాండ్ ఉండడంతో, వీరంతాకల్పి ఈ ఇన్ జెక్షన్లను సుమారు 50 వేలవరకు తమకు తెలిసిన వారికి అమ్ముతున్నట్లు తమకు విశ్వాసనీయంగా తగిన సమాచారం లభించిందని ఆయన చెప్పారు. సమాచారం అందుకున్న తమ



చెల్లగొల్ల రవితేజా పరారీలో ఉన్నట్లు డి.సి.పి. తెలిపారు. ఈ దాడి కేసులో ఇన్ స్పెక్టర్ కె. నాగేశ్వరరావు, ఎస్.ఐ.లు కె. శ్రీకాంత్, బి. పరమేశ్వర్ తోపాటు సిబ్బంది పాల్గొన్నారు.

పోలీసులు

రంగంలోకి దిగి, లంగర్ హాజ్ పోలీస్ స్టేషన్ పరిధిలోని మైత్రి హాస్పిటల్ పిల్లర్ నెం. 84 వద్ద వీరు అమ్మేందుకు ప్రయత్నిస్తుండగా ఐదుగురిని అదుపులోకి తీసుకుని, వారివద్దనుంచి ఐదు ఇన్ జెక్షన్లు, నాలుగు సెల్ ఫోన్లను స్వాధీనం చేసుకున్నట్లు, వీరిలో డా.

బ్లాక్ ఫంగస్ రోగుల పట్ల ఆదరణ చూపండి

టి.పి.సి.సి. కార్యదర్శి జె. బందూలాల్

అబిడ్స్ జోన్,మేజర్న్యూస్: కరోనా వ్యాధి వచ్చినయం అయిన కొందరికి కొత్తగా బ్లాక్ ఫంగస్ బారినపడి తీవ్ర భయాందోళనకు గురిఅవుతున్నారని, ఇలాంటి రోగులకు రాష్ట్ర ప్రభుత్వం పూర్తి భరోసా ఇచ్చి, వారికి కావల్సిన అన్ని రకాల మందులు,ఇన్జెక్షన్లను కోరిలోని ప్రభుత్వ ఇ.ఎన్.టి. ఆసుపత్రిలో పూర్తిగా అందుబాటులో ఉంచాలని టి.పి.సి.సి. కార్యదర్శి జమాల్ పూర్ బందూలాల్ రాష్ట్ర ప్రభుత్వాన్ని డిమాండ్ చేశారు. బుధవారం తన కార్యాలయంలో ఏర్పాటు చేసిన విలేకరుల సమావేశంలో జె. బందూలాల్ మాట్లాడుతూ ఇప్పటికే బ్లాక్ ఫంగస్ వ్యాధి గురించి ప్రజల్లో తీవ్ర భయం నెలకుందని,ఈ వ్యాధి అంటు వ్యాధిఅంటూ తీవ్ర దుప్రచారం జరిగిందని,దీంతో



ప్రజలు భయాందోళనలకు గురిఅవుతున్నారని,ఈ విషయంలో రాష్ట్ర ప్రభుత్వం ఈ వ్యాధి బారినపడిన

రోగులకు,వారి కుటుంబీలకు తగిన ధైర్యం కల్పించి, వారికి ప్రభుత్వ ఆసుపత్రిలో మెరుగైన వైద్యాన్ని అందించేందుకు పూర్తి చర్యలు తీసుకోవాలన్నారు. బ్లాక్ ఫంగస్ వ్యాధి గురించి రాష్ట్ర ప్రభుత్వం వైద్య ఆరోగ్య సిబ్బంది, స్వచ్ఛంధ సంస్థల ద్వారా ప్రజలకు తగిన అవగాహన కల్పించి,వారిలోనున్న భయాన్ని తొలగించేందుకు తగిన చొరవ తీసుకోవాలన్నారు. బ్లాక్ ఫంగస్ వ్యాధి బారినపడిన రోగులకు రాష్ట్రాలతో సంబంధంలేకుండా,ప్రభుత్వ ఈ.ఎన్.టి. ఆసుపత్రిలో చేరిన రోగులకు మానవతాధృవంతో స్పందించి రాష్ట్రాలు,ప్రాంతాలు అనే తారతమ్య భేదం లేకుండా రోగులందరిని సమాన కోణంలోచూసి,వ్యాధి నివారణకు సంబంధించిన ఇన్జెక్షన్లు ఇచ్చి,మెరుగైన వైద్య సేవలు అందించి రోగులకు ప్రాణ బిక్ష పెట్టి, మినీ ఇండియాగా పేరుగాంచిన తెలంగాణ రాష్ట్రం దేశ ప్రజలందరికీ ఆదర్శంగా నిలవాలన్నారు.

ప్రజలకు మెరుగైన పారిశుధ్యం, శానిటైజింగ్

కార్పొరేటర్ సతీష్ గాడ్



బాలానగర్, మేజర్న్యూస్: ప్రజలకు మెరుగైన పారిశుధ్యం, శానిటైజింగ్ అందించే దిశగా పయనిస్తున్నానని ఫతేనగర్ కార్పొరేటర్ పండాల్ సతీష్ గాడ్ పేర్కొన్నారు. కరోనా వైరస్ ప్రజలుతున్నందున మున్సిపల్ శాఖ మంత్రి కెటిఆర్ ఆదేశాల మేరకు, కూకట్ పల్లి నియోజకవర్గం శాసనసభ్యుడు మాధవరం కృష్ణారావు సహకారంతో డివిజన్ పరిధిలోని సర్దార్ పటేల్ నగర్ అల్వీన్ సొసైటీ నేతాజీ కాలనీల్లో ఆయన శానిటైజర్ ప్రత్యేక డ్రైవ్ నిర్వహించారు. కార్యక్రమంలో సురేందర్ నాయుడు, వీరేష్ గుప్తా, కిరణ్ తదితరులు పాల్గొన్నారు.

ఎం.ఎన్.జె. క్యాన్సర్ ఆసుపత్రివద్ద నిరుపేదలకు ఆహార పాట్లాలను అందజేసిన ఎస్. ముజీబ్ హుస్సేనీ



అబిడ్స్ జోన్,మేజర్న్యూస్: లాక్ డౌన్ నేపథ్యంలో టి.ఎన్.జి.ఓ.హైదరాబాద్ జిల్లా అధ్యక్షులు ఎస్. ముజీబ్ హుస్సేనీ నేతృత్వంలో నాలుగవ రోజులో భాగంగా మంగళవారం రెడ్ హిల్స్ లోని ప్రభుత్వ ఎం.ఎన్.జె. క్యాన్సర్ ఆసుపత్రి ప్రాంతంలో 300

మంది నిరుపేదలకు, రోగుల సంబంధితులకు టి.ఎన్.జి.ఓ.జిల్లా అధ్యక్షులు ఎస్. ముజీబ్ హుస్సేనీ ప్రత్యేకంగా ఆహార పాట్లాలను అందజేశారు. అనంతరం ఎస్. ముజీబ్ హుస్సేనీ మాట్లాడుతూ లాక్ డౌన్ వల్ల నగరంలో ఏవరుకూడ ఆకలితో

ఆలమటింపకుండా ఉండేందుకుగాను తనవంతు బాధ్యతగా జిల్లా యూనియన్ తరపున నిరుపేదలకు,ఆసుపత్రిలో చికిత్స పొందుతున్న రోగుల సహాయకులకు ఆహార పాట్లాలను అందజేస్తున్నట్లు ఆయన పేర్కొన్నారు. లాక్ డౌన్ ముగింపువరకు ఈ కార్యక్రమాన్ని కొనసాగించి,ప్రతి రోజు రోగుల సహాయకులకు ఆహార పాట్లాలను అందజేయడమే తమ కర్తవ్యమని ఆయన చెప్పారు. తనకు ఇలాంటి అవకాశం కల్పించినందుకు భగవంతుడిని ప్రత్యేకంగా కృతజ్ఞతలు తెలియజేస్తున్నట్లు ఆయన చెప్పారు. ఈ కార్యక్రమంలో జిల్లా కార్యదర్శి ఎస్. విక్రంకు మార్,కె. ఆర్. రాజ్ కుమార్,ఖాలేద్ అహ్మద్, క్యాన్సర్ ఆసుపత్రి యూనిట్ అధ్యక్షులు సుధాకర్, నందరాజు, ముఖీమ్, సయ్యద్ అసదుద్దీన్,ఉస్మాన్, రామకృష్ణారెడ్డి తదితరులు పాల్గొన్నారు.

వాటర్ ఫైవ్ లైన్ పనులను పరిశీలించిన కార్పొరేటర్ రోజాదేవి



హైదర్ నగర్, మేజర్న్యూస్: వివేకానందనగర్ డివిజన్ పరిధిలోని అల్వీన్ కాలనీ ఫేజ్-1లో శేరిలింగంపల్లి నియోజకవర్గం శాసనసభ్యుడు ఆరకపూడి గాంధీ సుమారు రూ. 51 లక్షలతో 1.6 కిలోమీటర్ల ఫైవ్ లైన్ పనులను అనుమతులు చేయించారు. ఈ పనులను స్థానిక కార్పొరేటర్ మాధవరం రోజాదేవి రంగారావు వాటర్ వర్క్ డివిజన్ వెంకటేశ్వర్లు బుధవారం పరిశీలించారు. ఈ సందర్భంగా వారు మాట్లాడుతూ డివిజన్ పరిధిలోని అల్వీన్ కాలనీ ఫేజ్-1లో వాటర్ వర్క్ అధికారులతో ఫైవ్ లైన్ పనులను పరిశీలించడం జరిగిందన్నారు. ప్రజలకు ఇబ్బంది కలుగకుండా పనులు త్వరగా పూర్తి చేసి ప్రజలకు అందుబాటులోకి తీసుకురావాలని అధికారులను సూచించారు. అదే విధంగా పలు కాలనీల్లో జీహెచ్ఎస్ డిఆర్ఎఫ్ బీంతో శానిటేషన్ చేయించారు. కార్యక్రమంలో మాజీ కార్పొరేటర్ మాధవరం రంగారావు, వాటర్ వర్క్ అధికారులు, డివిజన్ ఇన్ చార్జ్ ఫ్రియాంక, వర్క్ ఇన్ స్పెక్టర్ గోపాల్, డిఆర్ఎస్ నాయకులు అంజిరెడ్డి, శ్రీధర్, రాజు శాస్త్రి, మోహన్ రావు, దేవదాసు, కృష్ణ, వాసు, లక్ష్మణ్, కుమార్, రాజేష్, బాబు తదితరులు పాల్గొన్నారు.

గచ్చిబౌలి డివిజన్ టెలికాంనగర్లో హైపోక్లోరైడ్ ద్రావణం పిచికారీ

గచ్చిబౌలి,మేజర్ న్యూస్ : గచ్చిబౌలి డివిజన్ పరిధిలోని టెలికాంనగర్ లో కరోనా కేసులు పెరుగుతున్న నేపథ్యంలో స్థానిక కార్పొరేటర్ వి.గంగాధర్ రెడ్డి బుధవారం సంబంధిత అధికారులతో మాట్లాడి సమన్య తీవ్రతను వివరించారు. దీంతో డిఆర్ఎఫ్ సిబ్బంది రంగంలోకి దిగి ట్యాంక్ ట్రక్ల ద్వారా హైపోక్లోరైడ్ ద్రావణాన్ని పిచికారి చేశారు. టెలికాం నగర్ లో ఇంటింటికి క్రిమి సంహారక మందును స్ప్రే చేశారు. ఈ సందర్భంగా కార్పొరేటర్ గంగాధర్ రెడ్డి మాట్లాడుతూ కరోనా ఉధృ ఎతి నేపథ్యంలో టెలికాంనగర్ ప్రజలు తగిన జాగ్రత్తలు తీసుకోవాలని అన్నారు. విధిగా మాస్కులు ధరించాలని, భౌతిక దూరం పాటించాలని, తరచూ చేతులు శుభ్రం చేసుకోవాలని, అవసరం అయితే తప్ప బయటటి రావద్దని సూచించారు.ఈ కార్యక్రమంలో జిల్లా సహాయ కార్యదర్శి రవీందర్ రెడ్డి గారు బిజెస్ నాయకులు దినేష్ యాదవ్ మరియు మురళి పాల్గొన్నారు.



అబిడ్స్ జోన్,మేజర్న్యూస్: టోలిచౌక్ షయ్ ఓవర్ క్రింద వర్షంవల్ల పరిసరాలన్ని దుర్గంధ భరితంగా మారడంతో, ఇక్కడి పరిస్థితులను కార్పొరేటర్ ఎమ్మెల్యే కౌసర్ మోహియుద్దీన్ స్వయంగా ఆ ప్రాంతాన్ని సందర్శించి, బల్మియా ఇంజనీరింగ్ అధికారికి వెంటనే వర్షపునీటి దుర్గంధాన్ని తొలగించి పరిసరాలను పరిశుభ్రంగా ఉంచేందుకు తగిన చర్యలు తీసుకోవాలని సూచించారు.

గాజులరామారం సర్కిల్లో జోనల్ కమిషనర్ సుడిగాలి పర్యటన

జీడుమెట్ల, మేజర్ న్యూస్: స్థానికంగా నెలకొన్న సమస్యలను యుద్ధ ప్రతిపదికన వూర్తి చేయాలనే జోనల్ కమిషనర్ మమతా పేర్కొన్నారు. గాజులరామారం సర్కిల్ పరిధి చింతల్ డివిజన్ లోని దోబీ ఘాట్ ప్రహరీ గోడ, సూరారం డివిజన్ లో రోడ్డు సమస్యలపై సంబంధిత అధికారులతో కలిసి పర్యటించి సమస్యలను పరిశీలించారు. ఈ సందర్భంగా ఆమె మాట్లాడుతూ స్థానికంగా నెలకొన్న సమస్యలను త్వరతాగతిన వూర్తి చేయాలనే ఆదేశాలిచ్చారు. ఈ క్రమంలో గాజులరామారం సర్కిల్ డివ్యూటీ కమిషనర్ రవీందర్ కుమార్, ఈఈ కృష్ణ చైతన్య, డివ్యూటీ ఈఈ రాంచందర్ రాజు, డివ్యూటీ ఈఈ శిరీష, ఎ.ఈ లు పాల్గొన్నారు.



బీజేపీ ఓబీసీ జాతీయ అధ్యక్షుడు డా. లక్ష్మణ్ త్వరగా కోలుకోవాలని బండపెల్లి సతీష్ ఆధ్వర్యంలో పూజలు

సీతాఫలమండి, మేజర్ న్యూస్: సికింద్రాబాద్ బీజేపీ ఓబీసీ జాతీయ అధ్యక్షుడు డా. కె. లక్ష్మణ్ త్వరగా కోలుకోవాలని, సికింద్రాబాద్ ప్రజలను కూడా ఆ మహమ్మారి బారినండి త్వరగా బయటపడాలని కోరుతూ నామాలగుండు వీరాంజనేయ స్వామి దేవాలయంలో బీజేపీ సీనియర్ నాయకుడు బండపెల్లి సతీష్ ఆధ్వర్యంలో ప్రత్యేక పజలు నిర్వహించారు. పరిమిత సంఖ్యలో బీజేపీ నేతలు పాల్గొని కోవిడ్ నిబంధనలు పాటిస్తూ లాక్ డౌన్ మినహాయింపు సమయంలోనే హనుమాన్ చాలీసా పఠించి పూజలు చేశారు. కరోనా బారిన పడిన ప్రజలను, లాక్ డౌన్ కారణంగా ఆర్థిక ఇబ్బందులతో సతమతమవుతున్న వారిని ఆదుకోవడం కోసం అనేక సేవా కార్యక్రమాలు చేస్తున్న బండపెల్లి సతీష్ ఈ రోజు ప్రజలందరి ప్రాణాలు కాపాడాలని కోరుతూ పూజలు చేయడం విశేషం. ప్రజలందరూ సుఖసంతోషాలతో ఉండాలంటే దేవుడి ఆశీస్సులు కూడా చాలా ముఖ్యం అని బండపెల్లి సతీష్ తెలిపారు. ప్రజలకు సేవలు చేయడం కోసం ఎల్లవేళలా అందుబాటులో ఉంటానని పేర్కొన్నారు.



ఎన్నికలప్పుడే రాజకీయాలు మాట్లాడాలి, ఇప్పుడు పార్టీలు, గ్రూపులు, వర్గాలకు అతీతంగా ప్రజలకు నిస్వార్థంగా సేవ చేసే సమయమిదని వెల్లడించారు. సికింద్రాబాద్ ప్రజలకు తన స్వచ్ఛంద సంస్థ అఖిషా ఫౌండేషన్ ఆధ్వర్యంలో ఏర్పాటు చేసిన హెల్త్ లైన్ కు అవసరమన్న వారు తప్పకుండా ఫోన్ చేసి సేవలను ఉపయోగించుకోవాలని మర్యాద విజ్ఞప్తి చేశారు. నియోజకవర్గంలోని బీజేపీ శ్రేణులు, ప్రజలు,

పాత్రికేయ మిత్రులు ఎవరైనా సరే హెల్త్ లైన్ కు ఫోన్ చేయాలని తెలిపారు. డివిజన్ కు రెండు చొప్పున ఆక్సిజన్ కాన్సెంట్రేటర్లు, కోవిడ్ బారిన పడిన వారికి మెడికల్ కిట్ తో పాటు, నిత్యావసర సరుకులను అందిస్తున్నామని తెలిపారు. అంతేకాకుండా కరోనా బారిన పడి అవసరమైన వ్యక్తులకు రెమిడిసివర్ ఇంజక్షన్లను కూడా ఉచితంగా అందిస్తున్నట్లు వెల్లడించారు.

అనాథలకు నిత్యావసర సరుకులు అందజేసిన అనంత



వనస్థలిపురం, మేజర్ న్యూస్: వనస్థలిపురంలోని సేవ్ చిల్డ్రన్స్ చారిటబుల్ అనాథ ఆశ్రమంలో చిన్నారులకు

కాంగ్రెస్ పార్టీ నాయకులు అనంత చంద్రశేఖర్ గౌడ్ తన వంతు సహాయ సహకారాలు అందజేశారు. బుధవారం ఆశ్రమాన్ని సందర్శించిన ఆయన చిన్నారులకు నిత్యావసర సరుకులు అందజేశారు. ఈ సందర్భంగా ఆయన మాట్లాడుతూ కరోనా సమయంలో అనాథలకు తన వంతు సహకారం అందించాలనే తపనతో నెల రోజులకు సరిపడా నిత్యావసర సరుకులు అందజేసినట్లు తెలిపారు. ఇలాంటి విపత్తర పరిస్థితుల్లో స్వచ్ఛంద సంస్థలు, సామాజిక సేవకులు ముందుకు వచ్చి పేదలను, అనాథలను ఆదుకోవాల్సిన అవసరం ఉందన్నారు. కార్యక్రమంలో వెంకటేష్, రాజు, శంభులింగం, శివ, కోటిరెడ్డి పాల్గొన్నారు.

1669 బృందాలతో 196794 ఇళ్లలో సర్వే

ఖైరతాబాద్, మేజర్ న్యూస్: కోవిడ్ నియంత్రణలో భాగంగా రాష్ట్ర ప్రభుత్వ ఆదేశాల మేరకు గ్రేటర్ హైదరాబాద్ లో జిహెచ్ఎంసి, వైద్య ఆరోగ్య శాఖలకు చెందిన 1669 బృందాలు నేడు 196794 ఇళ్లలో సర్వేను చేపట్టాయి. నేడు బుధవారం ఒక ఏ.ఎం.ఎం. ఆశ వర్సర్, జిహెచ్ఎంసి వర్సర్ తో కూడిన బృందాలు ఇంటింటికి తిరిగి జ్వరం ఉన్న వారి వివరాలను సేకరించి, జ్వరం ఉన్న వారికి ఉచిత మెడికల్ కిట్ లను అందచేశారు. జ్వర కేసులు నమోదయిన ప్రాంతాల్లో జిహెచ్ఎంసి సిబ్బంది యాంటి లార్వా డ్రావకాన్ని పిచికారి చేస్తున్నారు. ఇప్పటి వరకు మొత్తం 1383654 ఇళ్లలో సర్వే నిర్వహించారు. నగరంలో ప్రతి బస్టి దవాఖాన అర్బన్ హెల్త్ సెంటర్లు, ఇతర దవాఖానాలలో అవుట్ పేషంట్ కు జ్వర పరిక్షలు నిర్వహించాలని ప్రభుత్వం ఆదేశించ దంతో నేడు, బుధవారం అన్ని అస్పత్రుల్లో 17,105 మందికి జ్వర పరిక్షలు నిర్వహించారు. ఇప్పటివరకు అనుపత్రుల ద్వారా మొత్తం 253,015 మందికి జ్వర పరిక్షలు నిర్వహించారు. జిహెచ్ఎంసిలో ఏర్పాటు చేసిన కోవిడ్ కంట్రోల్ రూమ్ కు కరోనా సంబంధిత సలహాలు సూచనలకు వచ్చిన ఫోన్ కాల్స్ కు ప్రత్యేకంగా నియమించిన వైద్యాధికారులు తగు సలహాలు సూచనలు అందించారు.


మాజీ కౌన్సిలర్ పోచయ్య గౌడ్ వర్ధంతి



జీడిమెట్ల, మేజర్ న్యూస్: మాజీ కౌన్సిలర్ కీర్తిశేషులు బి. పోచయ్య 4వ వర్ధంతి కార్యక్రమం బుధవారం జరిగింది. ఈ కార్యక్రమం అతని కుమారుడు నందనగర్ అధ్యక్షుడు, రంగారెడ్డి నగర్ డివిజన్ టిఆర్ఎస్ పార్టీ ప్రధాన కార్యదర్శి బి. కార్తిక్ గౌడ్ వారి కుటుంబ సభ్యులు కలసి పోచయ్య గౌడ్ వర్ధంతిని పురస్కరించుకుని అన్నదాన కార్యక్రమం నిర్వహించారు. ఈ కార్యక్రమంలో వారి మిత్రులు, శ్రేయోభిలాషులు పాల్గొన్నారు.



ఖైరతాబాద్ మేజర్ న్యూస్: గుండె సమస్యలతో బాధపడుతున్న 80 ఎండ్ల వృద్ధులకు కరోనా సమయంలో ఆరుదైన శస్త్ర చికిత్స చేసి ప్రణాళికా కాపాడిన అవేర్ గ్లోబల్ అస్పత్రి వైద్యులు కార్మియాలజిస్ట్ డాక్టర్ రాజీవ్, అనాస్థియాలజిస్ట్ డాక్టర్ సూదర్శన్లు.



ఖైరతాబాద్ మేజర్ న్యూస్: మోల్సుఫివర్ కు జనరిక్ ను అభివృద్ధి చేస్తున్న హైదరాబాద్ కు చెందిన ఆప్టిమస్ ఫార్మా మూడోవ దశ క్లినికల్ ట్రయల్ కు డిసిబిజి అనుమతి లభించింది. తేలికపాటి, మధ్యస్థంగా ఉన్న కోవిడ్ రోగుల పై మోల్సు ఫివర్ ను ఉపయోగించేందుకు అనుమతించినట్లు ఆప్టిమస్ ఫార్మా చెర్మన్, సి.ఈ.ఓ డాక్టర్ డి. శ్రీనివాస్ రెడ్డి ఒ ప్రకటనలో తెలిపారు.

జిల్లా కలెక్టర్ను పరామర్శించిన మంత్రి వి.శ్రీనివాస్ గౌడ్



మహబూబ్ నగర్ బ్యారో మేజర్ న్యూస్ కోవిడ్ తో బాధపడి కోలుకుని ఆసుపత్రి నుండి డిశ్చార్జ్ అయిన జిల్లా కలెక్టర్ ఎస్.వెంకటరావు ను రాష్ట్ర ఎక్సెజ్ శాఖ మంత్రి వి.శ్రీనివాస్ గౌడ్ మంగళవారం జిల్లా కలెక్టర్ క్యాంపు కార్యాలయానికి వెళ్లి పరామర్శించారు. ప్రస్తుతం ఆరోగ్యం ఎలా ఉందని? కోవిడ్ చికిత్స కు తీసుకున్న వివరాలు? ఇతర వివరాలను మంత్రి అడిగి తెలుసుకున్నారు. కోవిడ్ బారి నుండి త్వరగా కోలుకుని డిశ్చార్జ్ కావటం సంతోషమని మంత్రి అన్నారు. కాగా ఈ నెల 13న జిల్లా కలెక్టర్ ఎస్.వెంకటరావుకు కోవిడ్ పాజిటివ్ రావడంతో ఆయన ఆసుపత్రిలో చేరారు. 5 రోజుల చికిత్స అనంతరం నెగేటివ్ రావడంతో ఆయన ఆసుపత్రి నుండి డిశ్చార్జ్ అయ్యారు. జిల్లా కలెక్టర్ డిశ్చార్జ్ విషయాన్ని తెలుసుకున్న మంత్రి వెంటనే జిల్లా కలెక్టర్ క్యాంపు కార్యాలయానికి వెళ్లి కలెక్టర్ ను పరామర్శించి ఆయన ఆరోగ్య విషయాన్ని యోగ క్షేమాలను అడిగి తెలుసుకున్నారు. ప్రస్తుతం తనకు బాగానే ఉందని, ఎలాంటి ఇబ్బంది లేదని, డాక్టర్లు మంచి చికిత్స అందించారని, కోవిడ్ పట్ల భయపడాల్సి అవసరం లేదని తనకు లక్షణాలు కనబడిన వెంటనే కోవిడ్ టెస్టు చేయించుకున్నానని, చికిత్స తీసుకున్నానని కలెక్టర్ తెలిపారు.

అండర్ గ్రౌండ్ డ్రైనేజీ పనులను ప్రారంభించిన పుర చైర్మన్



కల్వకుర్తి మేజర్ న్యూస్ : పట్టణంలోని ఇంద్ర నగర్ కాలనీలో 20 లక్షల వ్యయంతో చేపడుతున్న అండర్ గ్రౌండ్ డ్రైనేజీ పనులను బుధవారం మున్సిపల్ చైర్మన్ ఎడ్వ. సత్యం కౌన్సిలర్ సీరటి పద్మ చిన్న తో కలిసి భూమి పూజ పనులను ప్రారంభించారు. ఈ సందర్భంగా చైర్మన్ ఎడ్వ. సత్యం మాట్లాడుతూ 20వ వార్డులో అండర్ గ్రౌండ్ డ్రైనేజీ లేక ప్రజలు తీవ్ర ఇబ్బందులకు గురవుతున్నారన్నారు. 20వ వార్డు అభివృద్ధి పనుల కోసం 20 లక్షలు మంజూరయ్యాయన్నారు. అండర్ గ్రౌండ్ డ్రైనేజీ పనులను నాణ్యతతో త్వరగా పూర్తి అయ్యేవిధంగా ఏఈ కి సూచించారు. రోజు రోజుకీ విజ్ఞాపించిస్తున్న కరోనా వైరస్ పట్ల ప్రజలు జాగ్రత్తలు తీసుకోవాలని ప్రతి ఒక్కరూ మాస్కులు శానిటైజర్ లు సామాజిక దూరం పాటించాలని అత్యవసర పరిస్థితుల్లో తప్ప బయటకు రావద్దని ఆయన అన్నారు. వార్డులో ఉన్న పెండింగ్ పనులను కూడా త్వరగా పూర్తి చేయిస్తానన్నారు. ఈ కార్యక్రమంలో కౌన్సిలర్లు సైదులు గౌడ్, గోరటి శీను, మాజీ కౌన్సిలర్ ముఖ్య రామరాజు, ఏఈ శివ కృష్ణ, కాలనీవాసులు గిరి గౌడ్, కరణ్, క్రాంతి, పరుశరాములు, ఖాజా, జాంగిర్, తదితరులు పాల్గొన్నారు.

అధికంగా దోస్తున్న కిరాణా వ్యాపారస్తులు

ఆకాశాన్ని అంటుతున్న నిత్యావసర వస్తువుల ధరలు వినియోగదారుల లబోదిబో



ఆత్మకూర్ (మేజర్ న్యూస్) ఆత్మకూరు మండల కేంద్రంలో రాష్ట్రంలో కరోనా కేసులు విజ్ఞాపించడంతో తెలంగాణ రాష్ట్ర ప్రభుత్వం లాక్ డౌన్ ప్రకటించింది ఈ నేపథ్యంలో ఇదే ఆసరాగా చేసుకొని ఆత్మకూర్ కిరాణా దుకాణాలు దారులు నిత్యావసర వస్తువుల ధరల దోపిడీ సాగిస్తున్నారని చుట్టుపక్కలలో లేని రేట్లు ఇక్కడ ఉంటున్నాయి.

వ్యాపారులు ధరలు పెంచి ప్రజల బేబులను లూటీ చేస్తున్నారు. ధరల నియంత్రణకు అధికారులు ఎలాంటి చర్యలు తీసుకోవడం లేదు. కనీసం దుకాణాలపై దాడులు చేసి రేట్లు పరిశీలించిన పరిస్థితి లేదు. లాక్ డౌన్ నేపథ్యంలో ఇలాగైతే జీవనం కష్టమని మహిళలు వాపోతున్నారు. ఆత్మకూర్ పట్టణంలో 10.11 చిల్లర దుకాణాలు ఉన్నాయి. హోల్ సెల్ దుకాణాలు 5.6 ఉన్నాయి. వాటిల్లో కిరాణా దుకాణంలో ఇష్టానుసారంగా ఎవరికి తోచినట్లు వారు నిత్యావసర వస్తువుల ధరలు పెంచేసి సామాన్య ప్రజల నడ్డి విరుస్తున్నారు బియ్యం

కందిపప్పు అధిక రేట్లకు అమ్ముతున్నారు. పామాయల్ కిలో రూ.150కి, పంచదార కిలో రూ.50కి పెరిగింది. మినపప్పు కిలో రూ.150, గోధుమపిండి మంచినూనె కిలో రూ.180కి చేరుకుంది. చింతపండు సాధారణ రకం రూ.100 నుంచి రూ.120, నెంబర్స్ రకం రూ.200లకు చేరింది.

ఆత్మకూరు పట్టణంలో కిరాణా దుకాణాల్లో వాటి ధరలు చూస్తే ఏదైనా వస్తువు ధరలో కిలోకి రూ.10 నుంచి రూ.20 తేడా ఉంటుందని కానీ ఇక్కడ వ్యాపారులు ఇష్టానుసారంగా ధరలు పెంచి దోపిడీ చేస్తున్నారని వినియోగదారులు విమర్శిస్తున్నారు.కందిపప్పు మంచినూనె పత్తిలు ఇలా ఏదైనా ఒక వస్తువు కొంటే బిల్లు పై ధర వేసి డబ్బులు తీసుకోవాలి కానీ ఇక్కడ ఎలాంటి బిల్లు వ్రాయకుండా క్యాలిక్యులేటర్ లో లెక్కలు వేసి డబ్బులు తీసుకుంటున్నారు అని తీవ్ర విమర్శలు ఉన్నాయి ఏ వస్తువు ఎంత బిల్లు ఎంత ధర విషయం అర్థంగాక ప్రజలు తీవ్ర ఇబ్బందులకు గురవుతున్నారు.

మంచినూనె ధరలతో పరేషాన్..

మంచినూనె ధర వింటే కళ్లు తిరిగిపోతాయి. రిఫైన్డ్ ఆయిల్ కిలో రూ.180, మంచినూనె కిలో రూ.170 నుంచి రూ.190 ధర పలు కుతోంది. ఈధరలు వింటే వినియోగదారులకు కళ్లు తిరుగుతున్నాయని చెబుతున్నారు. ఇంత అధికంగా ధరలు పెరిగిన పరిస్థితి చూడలేదని చెబుతున్నారని వ్యాపారులు కొరత స్థాపిస్తే ధరలు పెంచారనే వాదనంది. కిలో160పైనే ధర చెబితే వాటిని కొనలేమని మహిళలు అంటున్నారు. ధరలు బాగా పెరిగినా పట్టించుకునే అధికారులు లేరని జనాలు మండిపడుతున్నారు. ఇప్పటికైనా అధికారులు వ్యాపార దుకాణాలపై దాడులు చేసిధరల నియంత్రణకు చర్యలు తీసుకోవాలని కోరుతున్నారు.

ఎక్కడా లేని రేట్లు ఆత్మకూరు మండల కేంద్రంలో

ఉంటున్నాయి. ఇక్కడ ఉబ్బితో పాటు సరకుల కూరగాయలు ధరలు కూడా బాగా వసూలు చేస్తున్నారు. ఈవిధమైన దోపిడీ ఎక్కడా ఉండదు. అధికారులు ఎందుకు పట్టించుకోవడం లేదో తెలియడం లేదు. దాడులు చేయకుంటే సామాన్యుల జీవనం చాలా కష్టమవుతోంది. ఇప్పటికైనా అధికారులు స్పందించాలి.

ఈ దోపిడీకి అంతం ఎప్పుడో

ధరల దోపిడీకి అంతం ఎప్పుడో తెలియడం లేదు. బియ్యం కందిపప్పు కొనలేని పరిస్థితి సామాన్యులు ఇబ్బందులకు గురయ్యే పరిస్థితి వచ్చింది. ఏ సరకులు ధరలు చూద్దామన్నా అధిక రేట్లు వేసి బిల్లు రాయడం లేదని లాక్ డౌన్ నేపథ్యంలో దొరికిందే అవకాశమున్నట్లు కిరాణా దుకాణం మోసం చేస్తున్నారని ప్రజలు తీవ్ర విమర్శలు చేస్తున్నారు. ఈ ధరలతో పేదలకు మరింత ఇబ్బంది అవుతుంది. అధికారులు వరుసగా దాడులు నిర్వహించి బోర్డులు ఏర్పాటు చేయాలని డిమాండ్ చేశారు దీంతోపాటు కూరగాయల రేట్లు కూడా నియంత్రించాలని వారు కోరారు.

కొన్నా ధాన్యం త్వరగా మిల్లులకు తరలించాలి : కలెక్టర్ యల్. శర్మన్



నాగర్ కర్నూల్ జిల్లా సూర్య ప్రతినిధి (మే 19) మేజర్ న్యూస్ :దాన్యం కొనుగోలు కేంద్రాల వద్ద రైతులు నిరీక్షణ చేయకుండా త్వరగా కొనుగోలు చేసి పంపాలని జిల్లా కలెక్టర్ యల్. శర్మన్ ఆదేశించారు. బుధవారం పెద్దకొత్తపల్లి మండలం చంద్రకల్ గ్రామ కొనుగోలు కేంద్రాన్ని ఆకస్మికంగా తనిఖీ చేశారు. ఈ సందర్భంగా కలెక్టర్ మాట్లాడుతూ అకాల వర్షాలు పడుతున్నందున కొనుగోలు చేసిన ధాన్యం తడిసిపోకుండా

ఎప్పటికప్పుడే మిల్లులకు తరలించాని తెలియ జేశారు.దాన్యం రవాణాకు సరిపడ లారీలు పెట్టాల్సిందిగా తహసీల్దార్ ను ఆదేశించారు. ఇప్పటి వరకు ఎంత ధాన్యం కొనుగోలు చేశారు, టార్పాలిన్లు, గన్ని బ్యాగులు తగినన్ని ఉన్నాయో లేవా అని అడిగి తెలుసుకున్నారు. ప్రస్తుతం ఎలాంటి సమస్యలు లేవని, ధాన్యం కొనుగోలు సజావుగానే కొనసాగుతున్నట్లు కొనుగోలు కేంద్ర సిబ్బంది కెలెక్టరుకు వివరించారు.

దుండిగల్ ప్రాథమిక ఆరోగ్య కేంద్రాన్ని సందర్శించిన మంత్రి, ఎమ్మెల్యే, ఎమ్మెల్యే

దుండిగల్, మేజర్ న్యూస్: కుత్బుల్లాపూర్ నియోజకవర్గం దుండిగల్ మున్సిపాలిటీ పరిధిలోని దుండిగల్ గ్రామంలో ప్రభుత్వ ప్రాథమిక ఆరోగ్య కేంద్రాన్ని బుధవారం మంత్రి మల్లారెడ్డి, ఎమ్మెల్యే శంభీపూర్ రాజు, స్థానిక శాసనసభ్యుడు కెపి వివేకానంద్లు సందర్శించారు. ఈ సందర్భంగా అక్కడి పరిస్థితులను వైద్యాధికారులను అడిగి తెలుసుకున్నారు. కరోనా పరీక్షలు, వ్యాక్సినేషన్ తదితర వైద్య సేవల కోసం వచ్చే వారికి ఎలాంటి ఇబ్బందులు లేకుండా చూడాలని అధికారులకు సూచించారు. అనంతరం వారు మాట్లాడుతూ తెలంగాణ రాష్ట్ర ప్రభుత్వం కరోనా కట్టడికి అవసరమైన అన్ని చర్యలు తీసుకోవడం ని,



ప్రజలందరూ ధైర్యంగా ఉండాలని తెలిపారు. ఎలాంటి ఇబ్బందులు ఉన్న వెంటనే నిర్ధారణ పరీక్షలు, మందులు వాడాలని సూచించారు.

వీలైనంత వరకు లాక్డౌన్ సమయంలో బయటకు రావద్దని, తప్పని పరిస్థితి ఎదురైతే ఇంటికి ఒక్కరు మాత్రమే రావాలని, అందులో మాస్క్, శానిటైజర్ తప్పని సరిగా తమ వద్ద ఉంచుకోవాలన్నారు.

కార్యక్రమంలో డిప్యూటీ జిహెచ్ఎంఓ డాక్టర్ ఆనంద్, ఎంహెచ్ఓ డాక్టర్ నిర్మల, కౌన్సిలర్ జక్కల కృష్ణ యాదవ్, మాజీ జెడీపీ వైస్ చైర్మన్ ప్రభాకర్ రెడ్డి పాల్గొన్నారు.

ఖైరతాబాద్ జోన్లో నగర పర్యటన

మొదటి పేజీ తరువాయి...

వెంగల్రావు నగర్లోని రోడ్ల పై ఉన్న చెత్తను తీసివేసి, పక్కన ఉన్న పూబ్ పాత్ పనులను త్వరగా పూర్తి చేయాలని, అదే విధంగా ఫిష్ మార్కెట్ నాలలోని వ్యర్థాలను తోలగించాలని, ఎజి కాలనీలోని చెత్తను కూడ తోలగించాలని అధికారులకు సూచించారు. బోరబండాలోని వినాయక రావు నగర్ పి హెచ్సి సెంటర్కు వెళ్లి అక్కడ డాక్టర్తో మాట్లాడి ప్రజలకు మంచి వైద్యం అందించాలని సూచించి పక్కన ఉన్న అశా వార్డుతో మాట్లాడుతూ ఇంటింటి సర్వే జాగ్రత్తగా నిర్వహించి బస్టిలోని ఉన్న ప్రజలకు టెస్టులు చేసి అవసరం ఉన్న వారికి కిట్లను అందజేయాలని సూచించారు. ఈ కార్యక్రమంలో కార్పొరేటర్లు, జోన్ కమిషనర్లు, ఎ.ఎం.ఓహెచ్లు, స్థానిక నాయకులు పాల్గొన్నారు.

కరోనా లక్షణాలు ఉన్న వారిని

నిర్లక్ష్యం చేయవద్దు

మొదటి పేజీ తరువాయి...

దాన్ని అరికట్టే క్రమంలో ప్రభుత్వం చేపడుతున్న ఇంటింటి జ్వర సర్వే ద్వారా ముందస్తుగా గుర్తించడంతో పాటు వ్యాధి వ్యాప్తి నివారణ, హాం ఐసోలేషన్లో ఉంటూ జాగ్రత్తలు తీసుకోవడానికి వీలుంటుందన్నారు. ఆ తర్వాత కాలనీల ప్రజలతో మాట్లాడి కరోనా వస్తే ధైర్యంగా ఉంటూ ఎదుర్కోవాలన్నారు. ప్రభుత్వం అన్ని విధాల కరోనా కట్టడికి చర్యలు తీసుకుంటుందన్నారు. ఇంట్లోనే ఉంటూ లాక్డౌన్కు ప్రజలు సహకరించాలని కోరుకుంటున్నామన్నారు.

పెండింగ్లో ఉన్న అభివృద్ధి పనులను

సకాలంలో పూర్తిచేయాలి

మొదటి పేజీ తరువాయి...

అధికారులను ప్రభుత్వ విప్ ఆరెకవూడి గాంధీ ఆడిశించారు. మౌలిక వసతుల కల్పనలో అలసత్వం ప్రదర్శించకుండా పనులను త్వరితగతిన పూర్తి చేయాలని,కొత్త ప్రతిపాదనలు తీసుకురావాలని ,శేరిలింగంపల్లి నియోజకవర్గ సమగ్ర అభివృద్ధి ధ్యేయంగా పనిచేయాలని ప్రభుత్వ విప్ గాంధీ అధికారులను ఆడిశించారు.ఈ సమీక్షా సమావేశం లో జిహెచ్ఎంసి అధికారులు, ఎస్ఈ చిన్నారెడ్డి,ఈఈలు సుదర్శన్,శ్రీకాంతిని,డిఈ లు శ్రీనివాస్, రమేష్ , సురేష్ ,రూపదేవి, చందానగర్ డివిజన్ అధ్యక్షులు రఘునాథ్ రెడ్డి, మాదాపూర్ డివిజన్ అధ్యక్షులు ఎర్రగుడ్ల శ్రీనివాస్ యాదవ్ తదితరులు పాల్గొన్నారు.

ప్రజలకు నేనున్నాననే ధైర్యం కల్పిస్తున్న

మంత్రి కెటిఆర్కు కృతజ్ఞతలు

మొదటి పేజీ తరువాయి...

ఈ సందర్భంగా ఆయన మాట్లాడుతూ విపత్తు పరిస్థితుల్లో ప్రజలకు నేనున్నాననే ధైర్యం కల్పిస్తున్న మంత్రి కెటిఆర్కు కృతజ్ఞతలన్నారు. అంతేకాకుండా కేవలం తెలంగాణ రాష్ట్రంలో ఉన్న ప్రజల సమస్యలే కాకుండా పక్క రాష్ట్రమైన ఆంధ్రప్రదేశ్ రాష్ట్రంలోని పౌరులు కూడా కేటిఆర్కు ట్వీట్ చేయడం దానికి ఆయన స్పందిస్తూ ఏపీ మంత్రులకు సమాచారాన్ని అందించి సమస్య పరిష్కారం అయ్యే విధంగా చూడడం నిజంగా మానవత్వానికి మారుపేరుగా నిలిచారన్నారు.

పంజాగుట్ట ట్రాఫిక్ కానిస్టేబుల్ మహేష్కుమార్ను

అభినందించిన నగర పోలీస్ కమిషనర్ అంజనీకుమార్



అబిడ్స్ జోన్,మేజర్ న్యూస్: సోమాజీగూడ రోడ్డులో బిక్షాటన చేస్తున్న ఇద్దరు చిన్నారులు ఆకలితో అలమటిస్తుంటే,పంజాగుట్ట ట్రాఫిక్ పోలీస్ స్టేషన్లో కానిస్టేబుల్గా విధులు నిర్వహిస్తున్న ఎస్. మహేష్కుమార్ మానవత్వంతో స్పందించి తనకోసం ఇంటినుంచి తీసుకువచ్చిన టిఫిన్ బాక్స్ను వారికి అందించి, వారి ఆకలిని తీర్చినాడు. ఈ విషయాన్ని తెలుసుకున్న నగర పోలీస్ కమిషనర్ అంజనీకుమార్ ప్రత్యేకంగా మహేష్కుమార్ను తన కార్యాలయానికి పిలిపించుకుని ప్రత్యేకంగా అభినందించి,మెమోంటోను అందజేశారు.

వనస్థలిపురం ఏరియా ఆసుపత్రి, ప్రాథమిక ఆసుపత్రిలలో డాక్టర్లు, టెక్నిషియన్స్, సిబ్బందిని రిక్రూట్మెంట్ చేయాలి

- రోగులకు అవసరమైన మందులను అందుబాటులో ఉంచాలి
- వచ్చిన వారందరికీ టెస్టులు చేసే మౌలిక సదుపాయాలు ఉండాలి
- ఏరియా ఆసుపత్రిని పరిశీలించిన సిపిఎం కేంద్ర కమిటీ సభ్యులు చెరుపల్లి

వనస్థలిపురం, మేజర్ న్యూస్:కరోనా మహమ్మారి విజృంభిస్తు ప్రజలు వ్యాధుల బారిన పడి ప్రాణాలు పొగొట్టుకుంటున్న వేళ ప్రభుత్వం ఆసుపత్రిలలో రోగులకు కావాల్సిన మౌలిక సదుపాయాలు ఏర్పాటు చేయకపోవడం హేయమైన చర్య అని సిపిఎం కేంద్ర కమిటీ సభ్యులు చెరుపల్లి సీతారాములు విమర్శించారు. ఏరియా ఆసుపత్రిలలో తగినంత సిబ్బంది లేక ఉన్న ఉద్యోగులపై విపరీతమైన భారం పెరిగి సిబ్బంది తీవ్ర ఒత్తిడికి గురై అవస్థలు పడుతున్నారని, తక్షణమే ప్రాథమిక ఆరోగ్య కేంద్రాలలో కావాల్సినంత మంది డాక్టర్లు, టెక్నిషియన్స్, సిబ్బందిని రిక్రూట్మెంట్ చేసి ప్రజలను అదుకోవాలని ఆయన ప్రభుత్వాన్ని డిమాండ్ చేశారు. బుధవారం సిపిఎం కేంద్ర కమిటీ సభ్యులు చెరుపల్లి సీతారాములు, సిపిఎం పార్టీ రంగారెడ్డి జిల్లా కోర్ కమిటీ సభ్యులు చంద్రమోహన్ తదితరులతో కలిసి వనస్థలిపురం ఏరియా ఆసుపత్రిని సందర్శించి వైద్య సేవలను పరిశీలించారు. అనంతరం ఆయన మాట్లాడుతూ నేడు రాష్ట్ర వ్యాప్తంగా విస్తృతంగా కరోనా కేసులు పెరుగుతుంటే వెనుకబడ్డాయని చెప్పడం దుర్మార్గమైన చర్య అన్నారు. రోజుకు ఒక ఆసుపత్రిలో రెండు వందల టెస్టులు చేసే చోట రోజుకు 30 టెస్టులతో ముగిస్తున్నారని, ఫలితంగా కరోనా తగ్గినట్లుగా వస్తుంది తప్ప పెరిగినట్లు అనిపిస్తుందా అని ప్రశ్నించారు. తక్షణమే కేంద్ర, రాష్ట్ర ప్రభుత్వాలు ప్రాథమిక ఆరోగ్య కేంద్రాల్లో టెస్టుల కోసం వచ్చిన వారందరికీ టెస్టులు చేయాలని డిమాండ్ చేశారు. కాలయాపన చేయడం ద్వారా వ్యాధి తీవ్రతరమై ప్రాణాలు



పోయే ప్రమాదం ఉందన్నారు. తక్షణమే ఆసుపత్రిలకు వచ్చే వారందరికీ టెస్టులు చేసే విధంగా చర్యలుతీసుకోవాలని, అందరికీ వాక్సిన్ వేసే విధంగా చూడాలని చెరుపల్లి సీతారాములు ప్రభుత్వాన్ని డిమాండ్ చేశారు. ఈ కార్యక్రమంలో ఎల్సీనగర్ సర్కిల్ సిపిఎం కన్వీనర్ ఆలేటి ఎల్లయ్య, సిహెచ్. వెంకన్న, సిఐఐయు నాయకుడు ప్రేమ్జీ బొడ్డుపల్ల వెంకన్న, డివైఎఫ్ఐ జిల్లా కార్యదర్శి రాజు తదితరులు పాల్గొన్నారు.

డ్రైనేజీ సమస్యలను ఎప్పటికప్పుడు పరిష్కరించాలి

జిహెచ్ఎమ్సి సిబ్బందికి కార్పొరేటర్ కళైం సూచన



వనస్థలిపురం, మేజర్ న్యూస్:రాబోయే వర్షాకాలాన్ని దృష్టిలో ఉంచుకొని ఉత్పన్నమయ్యే డ్రైనేజీ సమస్యలను ఎప్పటికప్పుడు పరిష్కరించే విధంగా పారిశుధ్య సిబ్బంది అప్రమత్తంగా ఉండాలని హయత్ నగర్ కార్పొరేటర్ కళైం సవజీవన్రెడ్డి సూచించారు. నాలాల్లో పేరకుపోయిన చెత్తను ఎప్పటికప్పుడు తీసి వేయాలన్నారు. ఇటీవల కురిసిన వర్షాలకు ఆంధ్రకేసరినగర్లోని నాలాలో చెత్త పేరుకుపోవడంతో జిహెచ్ఎమ్సి పారిశుధ్య సిబ్బందిచే నాలాలో పేరకు పోయిన చెత్తచెదారాలను తీయించి వేశారు. పై కాలనీల నుంచి వచ్చే మురుగునీటి ప్రవాహం ఎక్కువగా ఉండడం వల్ల నాలాల్లో చెత్త పేరుకుపోయి డ్రైనేజీ నీరు వీధుల్లోకి రావడం జరుగుతుందని, ఎప్పటికప్పుడు చెత్తను తీసి వేయాలని కార్పొరేటర్ తెలిపారు. కార్యక్రమంలో ఎఇ విజయేందర్ రెడ్డి, సిబ్బంది పాల్గొన్నారు.

సీఎం సహాయనిధి పేదలకు ఎంతగానో ఉపయోగ పడుతుంది

- మేయర్ కావ్య ■ జట్ట శ్రీనివాస్రెడ్డితో కలిసి బాధితుడికి చెక్ అందజేత
- ఆపదలో ఉన్న పేదలను ఆదుకుంటున్న ప్రభుత్వం

జవహర్ నగర్, మేజర్ న్యూస్(మే19): అనారోగ్య సమస్యలు ఉండి ఆర్థికంగా ఇబ్బందిపడుతున్న వారికి ముఖ్యమంత్రి సహాయనిధి ఎంతగానో ఉపయోగపడుతుందని జవహర్ నగర్ మున్సిపల్ కార్పొరేషన్ మేయర్ మేకల కావ్య అన్నారు. చంద్రపురికాలకి చెందిన జశ్వంత్ రెడ్డి (53)కి సీఎం రిలీఫ్ పండ్ నుంచి మంజూరైన రూ. 40 వేల చెక్ ను 27వ డివిజన్ కార్పొరేటర్ జిట్ట శ్రీవాణిశ్రీ నివాసరెడ్డితో కలిసి బాధితుడికి 15వ డివిజన్ లోని మేయర్ కార్యాలయంలో ఆమె అందజేశారు. ఈ సందర్భంగా మేయర్ మేకల కావ్య మాట్లాడుతూ.. ఆపదలో ఉన్న పేదలను ప్రభుత్వం అన్ని విధాలుగా ఆదుకుంటుందన్నారు. కార్పొరేషన్ పట్టణ ప్రజలకు ఎలాంటి ఆపద వచ్చిన అండగా ఉంటామని హామి ఇచ్చారు. ఈ సందర్భంగా తెరాస సీనియర్ నాయకులు జిట్ట శ్రీనివాస్రెడ్డి మాట్లాడుతూ.. 27వ డివిజన్ లోని చంద్రపురి కాలనీలో నివసించే జశ్వంత్ రెడ్డి గత కొన్ని నెలలుగా కిడ్నీ వ్యాధితో బాధపడుతున్నాడు.



ఆర్థికంగా ఇబ్బందిపడుతున్నామని జశ్వంత్ రెడ్డి కుటుంబసభ్యులు తమ వద్దకు రాగా మంత్రి చామకూర మల్లారెడ్డి దృష్టికి తీసుకెళ్లిన సీఎం

సహాయ నిధికి ధరఖాస్తు చేయించి ముఖ్యమంత్రి సహాయనిధి నుంచి రూ. 40 వేల రుపాయలను విడుదల చేయించినట్లు తెలిపారు.

అల్లాపూర్ డివిజన్ ప్రజలకు మంచినీటి కష్టాలు లేకుండా చేస్తా



అల్లాపూర్, మేజర్ న్యూస్ : కూకట్ పల్లి నియోజకవర్గం అల్లాపూర్ డివిజన్ పరిధి లోని రాజీవ్ గాంధీ నగర్ లో బుధవారం కార్పొరేటర్ సబిహా గౌసుద్దీన్ డివిజన్ లో పర్యటించారు. ఈ సందర్భంగా మంచినీటి పైపు లైను ప్రారంభోత్సవంగా జలమండలి అధికారులు మేనేజర్ శ్రీనివాస్, వర్క్ ఇన్స్పెక్టర్ మూర్తి, సంబంధిత కాంట్రాక్టర్ లతో సుమారు 22 లక్షల వ్యయంతో చేపడుతున్న 200 మరియు 150 డయా మంచినీటి పైపు లైన్ పనులను ప్రారంభించారు. ఈ సందర్భంగా కార్పొరేటర్

సబిహా గౌసుద్దీన్ మాట్లాడుతూ రాజీవ్ గాంధీ నగర్ సర్కిల్ నుండి మళ్లీడ్ - ఏ - మొహమ్మదీయ వరకు నూతన పైపు లైన్ ప్రారంభించారు. అదేవిధంగా కొన్ని ప్రాంతాలలో వున్న పైపు లైన్ శిథిలావస్థకు చేరడంతో నూతన పైపు లైన్ వేసేందుకు కూడా పనులను ప్రారంభించారు. ఈ సందర్భంగా ఆమె మాట్లాడుతూ డివిజన్ ప్రజల కష్టాలు తీర్చే తరుణంలో నేనెప్పుడూ ముందుంటానని, ప్రజల

22 లక్షల వ్యయంతో మంచినీటి పైపు లైన్ ప్రారంభం
ప్రజల కష్టాలు తీర్చడమే నా లక్ష్యం
కార్పొరేటర్ సబిహా గౌసుద్దీన్

కష్టాలు తీర్చడమే నా లక్ష్యమని అన్నారు. కోవిడ్ ను దృఢాభిప్రాయంతో పెట్టుకుని అందరూ తగు జాగ్రత్తలు తీసుకోవాలని, లాక్డౌన్ నిబంధనలు పాటిస్తూ సురక్షితంగా ఉండాలని సూచించారు. డివిజన్ లో కోవిడ్ నివారణకు తగు చర్యలు తీసుకుంటున్నామని ఈ సందర్భంగా తెలిపారు. ఈ కార్యక్రమంలో సయ్యద్ రియాజ్, ముత్యాల దుర్గ, డైనియల్ ప్రసాద్, పైక్ రఫీక్, తదితరులు పాల్గొన్నారు.

నిరాడంబరంగా భగీరథ జయంతి వేడుకలు

శేరిలింగంపల్లి, మేజర్ న్యూస్ : కఠోర దీక్షతో ఒంటి కాల్చి తపస్సు చేసి జీవరాశికి ప్రాణాధారమైన పవిత్ర గంగను దివి నుంచి భువికి తీసుకువచ్చిన భగీరథుని జయంతిని దేవేందర్ నగర్ (పాడిశేరిపే) నగర (ఉప్పర) సంఘం అధ్యక్షులు ఉప్పరి రామచంద్రయ్యనగర అధ్యక్షులతో ఘనంగా నిర్వహించారు. ఈ కార్యక్రమానికి తెలంగాణ రాష్ట్ర నగర ఉప్పర సంఘం వ్యవస్థాపక (మాజీ) అధ్యక్షులు బంగారు నర్సింహ్యనగర హాజరై భగీరథ మహారాజ విగ్రహానికి పూలమాల వేసి ఘనంగా నివాళులు అర్పించారు. అనంతరం ఆయన మాట్లాడుతూ లోక కల్యాణార్థం భగీరథ మహారాజ ఒంటి కాలుపై తపస్సు చేసి పవిత్ర గంగను దివి నుండి భువికి తీసుకువచ్చిన మహానీయులు అని అందుకే ఈ భూమండలంపై మంచినీటి సదులుగా ప్రవహిస్తున్నాయని తెలిపారు. అందులో ముఖ్యమైన పవిత్రమైన నది గంగానది అని అన్నారు. పట్టుదల సాధన కు పెట్టిన ప్రతి ఒక్కరు గుర్తు చేసుకునేది భగీరథుడిని, నగర జాతి పూర్వీకుల ఆత్మలకు శాశ్వతమైన గావించిన మహానీయులు భగీరథ మహారాజ అని కొనియాడారు. ఈ కార్యక్రమంలో కౌన్సిలర్ యాదగిరి రెడ్డి, జైపాల్ రెడ్డి, మాజీ సర్పంచ్ జల్లల



లక్ష్మయ్య, నగర ఉప్పర సంఘం ప్రధాన కార్యదర్శులు వేముల శ్రీనునగర, కరుడ జమ్మలనగర కోశాధికారి గడ్డ వెంకటేష్ నగర తదితరులు పాల్గొన్నారు.

బాక్స్ డ్రైన్ పనులను త్వరగా పూర్తి చేయాలి



నాచారం, మేజర్ న్యూస్ : బాక్స్ డ్రైన్ పనులను త్వరగా పూర్తి చేయాలని మల్లాపూర్ డివిజన్ కార్పొరేటర్ పన్నాల దేవేందర్ రెడ్డి తెలిపారు. బుధ వారం నాడు కార్పొరేటర్ పన్నాల దేవేందర్ రెడ్డి డివిజన్ పరిధిలోని గ్రీన్ హిల్స్ కాలనీలో జరుగుతున్న బాక్స్ డ్రైన్ పనులను పరిశీలిం చారు. ఈ సందర్భంగా కార్పొరేటర్ మాట్లాడుతు బాక్స్ డ్రైన్

పనులు వాణ్యత లోపం లేకుండా త్వరితగతిన పూర్తి చేయాలని అధికారులకు సూచించారు. బాక్స్ డ్రైన్ పనులు జరుగుతున్న ప్రాంతంలో ట్రాఫిక్ సమస్యలు తలెత్తకుండా చూడాలని తెలిపారు. వర్షా కాలం వస్తున్నందున బాక్స్ డ్రైన్ నిర్మాణం పనులను త్వరగా పూర్తి చేయాలని తెలిపారు. వర్షా కాలం మొదలు అయిందంటే డ్రైన్ పనులకు ఆటంకం ఏర్పడుతుందని తెలిపారు. అభివృద్ధి పనులలో నాణ్యత లోపిస్తే ఇంజనీరింగ్ విభాగం అధికారులే భాద్యత వహించాలని తెలిపారు. ఇంజనీరింగ్ విభాగం అధికారులు అభివృద్ధి పనులను ఎప్పటికప్పుడు పరిశీలన చేస్తుండాలని తెలిపారు. అభివృద్ధి పనులు ప్రజలకు ఉపయోగపడాలని తెలిపారు. అభివృద్ధి పనులు మొక్కుబడిగా చేస్తే సహించే దిలేదని తెలిపారు. ప్రజలకు కావల్సిన మౌళిక సదుపాయాలు కల్పించడానికి తన వంతు కృషి చేస్తున్నట్లు తెలిపారు. కాలనీలలో పర్యటించి ప్రజల సమస్యలను తెలుకొని వాటిని పరిష్కరిస్తున్నట్లు తెలిపారు. ఈ కార్యక్రమంలో ఏఈ వేణు, వర్క్ ఇన్స్పెక్టర్లు బిక్షపతి, రమేష్, గ్రీన్ హిల్స్ కాలనీ ప్రతినిధులు కొత్త మల్లారెడ్డి, దేవిరెడ్డి రంగారెడ్డి, బాబు తదితరులు పాల్గొన్నారు.

ప్రైవేట్ హాస్పిటల్స్ దోపిడీని అరికట్టండి : సత్యం శ్రీరంగం

కూకట్ పల్లి, మేజర్ న్యూస్: ప్రైవేట్ హాస్పిటల్స్ దోపిడీని అరికట్టడంతో పాటు వాటిపై చర్యలు తీసుకోవాలని టిపిసిసి అధికార ప్రతినిధి డాక్టర్ సత్యం శ్రీరంగం డిమాండ్ చేశారు. ఈ సందర్భంగా ఆయన మాట్లాడుతూ అనేక ప్రైవేట్ హాస్పిటల్స్ కోవిడ్ మహమ్మారిని అవకాశంగా తీసుకుని ప్రజల నుంచి అధిక ఫీజులు వసూలు చేస్తున్నారని, పేద, మధ్యతరగతి వర్గాల నుంచి డబ్బులు దోచుకోవడం ప్రైవేట్ హాస్పిటల్స్ కు తగదన్నారు. వెంటనే అటువంటి హాస్పిటల్స్ పై వెంటనే చర్యలు తీసుకోవాలన్నారు. అదే విధంగా సిఎం కెసిఆర్ ప్రజలంతా ప్రభుత్వ హాస్పిటల్స్ కు వెళ్లాలని, ప్రైవేట్ హాస్పిటల్స్ కు వెళ్ళొద్దని పిలుపునిచ్చారని, ఇది తెలంగాణ ప్రభుత్వానికి సిగ్గు చేటని విమర్శించారు. ఎన్నికల హామీలో ఇచ్చిన విధంగా జిల్లాకు వెయ్యి పడకల హాస్పిటల్, నియోజకవర్గ కేంద్రానికి వంద పడకల హాస్పిటల్ ఏర్పాటు చేస్తామని గతంలోనే చెప్పారని, ఏడు సంవత్సరాలు దాటినా దాని ఊసే లేదని అన్నారు. సిఎం కెసిఆర్ అధికారం కోసం ఎన్నెన్నో హామీలు గుప్పిస్తారని, ప్రజలు ఇప్పటికైనా మేల్కొని టీఆర్ఎస్ ప్రభుత్వం చేస్తున్న వైఫల్యాలు గ్రహించాలని తెలిపారు. ప్రజలంతా కలసి కట్టుగా ఉండి కరోనా వైద్యాన్ని ఆరోగ్యశ్రీలో చేర్చే విధంగా పోరాడాలని కోరుతున్నారన్నారు.

సూర్య
ఖలేకరులు కావాలిను
ఈ క్రింది సెంటర్లలో పనిచేయుటకు ఖలేకరులు కావాలిను.
కావలసిన సెంటర్లు
బోరబండ, జూబ్లీహిల్స్, సనత్ నగర్, సికింద్రాబాద్, నల్లకుంట, అంబర్ పేట్,
ఆసక్తి గల అభ్యర్థులు సంప్రదించగలరు.
సిటీ ఇన్ ఛార్జ్, బ్యూరో ఇన్ ఛార్జ్ లు
9603461033 / 9391618181
సూర్య కార్యాలయం
Surya Soudha, Plot No.185, Siddi Vinayaka Nagar, Opp: Hi-Tech City, Near YSR Statue, 100 Ft. Road, Madhapur, Hyderabad - 500 072